
श्रम संसाधन विभाग 


अधिसूचनाएं 

__ 10 फरवरी 2016 
एस0ओ0 41 , दिनांक 22 फरवरी 2016 औद्योगिक नीति एवं संवर्धन विभाग, वाणिज्य एवं उद्योग 
मंत्रालय , भारत सरकार के द्वारा वर्ष 2016 के लिए निरूपित व्यवसाय सुधार कार्य योजना के अन्तर्गत निम्न तथा मध्यम 
श्रेणी के जोखिम वाले उद्योगों / स्थापनों के लिए स्वअभिप्रमाणन की अनुमति देने की व्यवस्था निरूपित करने / अन्य पक्ष 
प्रमाण (Third Party Certification) की सुविधा अनुमान्य करने का परामर्श दिया गया है । इस परिप्रेक्ष्य में विभिन्न 
श्रम अधिनियमों में निरीक्षण की व्यवस्था के पुर्नस्थापन / पुर्नविचारण के प्रयोजनार्थ निम्न मध्यम तथा उच्च श्रेणी के 
जोखिम वाले उद्योगों / स्थापनों का वर्गीकरण निम्नानुसार किया जाता है: 

1. संलग्न परिशिष्ट - " क " के अनुसार सभी कारखानों के लिए 14 बिन्दुओं पर भारित औसत के आधार पर 
जोखिम का वर्गीकरण निम्न, मध्यम तथा उच्च श्रेणी में किया जायेगा । 

2. इसके अतिरिक्त निम्नलिखित कारखानों / औद्योगिक स्थापना / दुकान / प्रतिष्ठानों को उच्च / निम्न / मध्यम 
जोखिम में निम्नानुसार वर्गीकृत किया जाता है: 

(i) उच्च जोखिम के कारखानें / औद्योगिक स्थापना / दुकान / प्रतिष्ठान 

( क ) वैसे कारखाने जिनमें विगत कैलेण्डर वर्ष में सांघातिक दुर्घटना हुई हो । 
( ख ) वैसे कारखाने / औद्योगिक स्थापना / दुकान / प्रतिष्ठान जिनमें वेतन भुगतान, कम मजदूरी भुगतान या 

बाल श्रम नियोजन के लिए विगत कैलेण्डर वर्ष में अभियोजन दायर किया गया हो । 
( ग ) वैसे कारखाने / औद्योगिक स्थापना / दुकान / प्रतिष्ठान जहाँ 150 या अधिक कामगार नियोजित होते 

हों । 
( घ ) वैसे कारखाने / औद्योगिक स्थापना / दुकान / प्रतिष्ठान जिसमें 50 % से अधिक कामगार ठेका श्रमिक 

हो या 50 % से अधिक महिला कर्मकार नियोजित होती हों । 
( ड ) वैसे कारखाने / औद्योगिक स्थापना / दुकान / प्रतिष्ठान जहाँ विगत कैलेण्डर वर्ष में हड़ताल या 

तालाबन्दी की घटना हुई हो । 
( ii ) निम्न जोखिम के कारखाने / औद्योगिक स्थापना / दुकान / प्रतिष्ठान 
( क ) वैसे कारखाने / औद्योगिक स्थापना / दुकान / प्रतिष्ठान जहाँ विगत पाँच कैलेण्डर वर्ष में कोई 

हड़ताल / तालाबन्दी नहीं हुई हो । 
( ख ) वैसे दुकान / प्रतिष्ठान जिसमें 10 से कम कर्मचारी नियोजित हों । 

( ग) वैसे कारखानें / औद्योगिक स्थापना / दुकान / प्रतिष्ठान जिसके विरूद्ध विगत पाँच कैलेण्डर वर्ष 

में कोई अभियोजन दायर नहीं किया गया हो । 
( iii ) वैसे प्रतिष्ठान जो उपर्युक्त कंडिका -(i) तथा ( ii ) से अच्छादित नहीं हैं , को मध्यम श्रेणी के जोखिम 
वाला कारखाने / औद्योगिक स्थापना / दुकान / प्रतिष्ठान माना जायेगा । 

( iv ) वैसे कारखाने / औद्योगिक स्थापना / दुकान / प्रतिष्ठान जो सरकार द्वारा निर्धारित तिथि तक अपनी 
विहित वार्षिक विवरणी श्रम संसाधन विभाग, बिहार सरकार के बेबसाईट पर अपलोड नहीं करेंगें उन्हें इसका लाभ नहीं 
मिलेगा । 

( v) यदि परिशिष्ट - क के अनुसार वर्गीकरण एवं कंडिका 02 के अनुसार वर्गीकरण में भिन्नता हो तो दोनो में 
से उच्चतर जोखिम वाले वर्ग में संबंधित उद्योग / स्थापना को माना जायेगा । 

( सं0 1 / एफ01 - 103 / 2016 श्र. सं . - 526 ) 
बिहार - राज्यपाल के आदेश से , 

( ह0 ) अस्पष्ट , 
सरकार के अवर सचिव । 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 
बिहार गजट ( असाधारण ) 163 -571 + 200- डी0टी0पी0 । 

